



கலைஞர்  
100  
1924 - 2024

# முரசொலி

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம் : 10.8.1942 - முரசு : 84 - ஒலி : 164 - திருவள்ளூர் ஆண்டு 2057 - தை 11 - ஞாயிற்றுக்கிழமை 25 ஜனவரி 2026 - திருச்சி ★ 28 பக்கங்கள் Established : 10.8.1942 - Volume : 84 - Issue 164 : Thiruvalluvar Year - 2057 - Thai 11 - Sunday 25 January 2026 - Trichy ★ 28 Pages ₹ 5.00

## 100 நாள் வேலைத் திட்டம் - தேசத் தந்தை மகாத்மா காந்தி பெயரிலேயே தொடர வேண்டும்!

## இந்திய நாட்டின் கிராமப்புற மக்களின் வாழ்வாதாரத்தைப் பாதுகாத்திட - 2005-ஆம் ஆண்டின் விதிமுறைகளின் படியே

# 'மகாத்மா காந்தி தேசிய ஊரக வேலை உறுதித்திட்டம்' செயல்படுத்தப்பட வேண்டும்!

### சட்டப்பேரவையில் 'அரசினர் தனித் தீர்மானத்தை' முன்மொழிந்து - முதல்வர் மு.க.ஸ்டாலின் உரை!

சென்னை, ஜன. 25 - சட்டப்பேரவையில் நேற்று முன்தினம் '100 நாள் வேலைத் திட்டம்' குறித்த 'அரசினர் தனித் தீர்மானத்தை' முன்மொழிந்து முதல்வர் மு.க.ஸ்டாலின் அவர்கள் உரையாற்றுகையில்,

"இந்திய நாட்டின் கிராமப்புற மக்களின் வாழ்வாதாரத்தைப் பாதுகாத்திட - 2005-ஆம் ஆண்டு விதிமுறைகளின்படியே 'மகாத்மா காந்தி தேசிய ஊரக வேலை உறுதித் திட்டம்' செயல்படுத்தப்பட வேண்டும் என்றும், '100 நாள் வேலைத் திட்டம், தேசத்தந்தை மகாத்மா காந்தி பெயரிலேயே தொடர வேண்டும்' என்றும் ஒன்றிய அரசுக்கு வேண்டுகோள் விடுத்தார்.

தமிழ்நாடு சட்டமன்றப் பேரவையில், 'மகாத்மா காந்தி தேசிய ஊரக வேலை உறுதித் திட்டம்' தொடர்பான அரசினர் தனித் தீர்மானத்தினை முன்மொழிந்து, முதலமைச்சர் மு.க.ஸ்டாலின் அவர்கள் ஆற்றிய உரை வருமாறு:-

தமிழ்நாட்டில் மட்டுமல்ல, இந்தியா முழுவதிலும் உள்ள கிராமப்புற மக்களின் வாழ்வாதாரத்தை, மாநிலங்களின் நிதிக் கட்டமைப்பை, உள்ளடக்கி அமைப்பு களின் சுய சார்புத் தன்மையை, கிராமப்புற மகளிருக்கான வேலைவாய்ப்பைக் குலைக்கும் வண்ணம் ஒன்றிய அரசு அண்மையில் நிறைவேற்றியுள்ள மகாத்மா காந்தி ஊரக உறுதித் திட்டத்திற்கு மாற்றாகக் கொண்டுவந்துள்ள புதிய திட்டம் குறித்து இந்தப் பேரவையில் தங்கள் அனுமதியோடு சில முக்கிய விவரங்களைத் தெரிவிக்க விரும்புகிறேன்.

தமிழ்நாட்டில், உட்கட்டமைப்பு வசதிகளை ஏற்படுத்தும் திட்டமாக இருந்தாலும், நலிவுற்ற மக்களின் வாழ்வாதாரத்தை உயர்த்தும் திட்டமாக இருந்தாலும், அனைத்துத் திட்டங்களும் இது மாநில அரசின் திட்டம், ஒன்றிய அரசின் திட்டம் என்ற பாகுபாடு இல்லாமல் திறம்படச் செயல்படுத்தப்பட்டு வருகிறது. ஒன்றிய அரசின் பல முன்னோடித் திட்டங்களில் இந்திய அளவில், தமிழ்நாடு அரசின் செயல்பாடுகள் முதன்மையாக இருப்பதோடு, பல்வேறு ஒன்றிய அமைச்ச

கங்களின் பாராட்டுக்களையும் தொடர்ந்து பெற்றுவருகின்றது. (மேசையைத் தட்டும் ஒலி) இருப்பினும், ஒன்றிய அரசு, தமிழ்நாட்டை வஞ்சிப்பதையே கொள்கையாகக் கொண்டுள்ளது என்பதை நாம் தொடர்ச்சியாகக் கண்டு வருகிறோம்.

எந்தவொரு ஒன்றிய அரசின் திட்டமானாலும், பணி முன்னேற்றத்திற்கு ஏற்ப நிதி விடுவிப்பதைச் செய்யாமல் உடனடியாக நிதி விடுவிப்பதை வேண்டுமென்றே தவிர்த்து, காலதாமதத்தை ஏற்படுத்தி, தமிழ்நாட்டின் வளர்ச்சியில் மாற்றாந்தாய் மனப்பான்மையோடு ஒன்றிய அரசு தொடர்ந்து செயல்பட்டு வருகிறது.

மகாத்மா காந்தி தேசிய ஊரக வேலை உறுதித் திட்டத்திலும், கடந்த ஆண்டுகளை ஒப்பிடுகையில், 2025-2026ஆம் ஆண்டில் தொழிலாளர் மதிப்பீடு மற்றும் நிதி ஒதுக்கீடு மிகவும் குறைவாகவே வழங்கப்பட்டுள்ளது. எடுத்துக்காட்டாக, மகாத்மா காந்தி தேசிய ஊரக வேலை உறுதித் திட்டத்தில் ரூ.1,026 கோடி ஊதியத்திற்கான தொகையும், ரூ.1,087 கோடி பொருட்கூறுகான தொகையும் இன்று வரை விடுவிக்கப்படாமலேயே உள்ளது. ஒவ்வொரு ஆண்டும் இதே நிலை தான். வீடுகளுக்கு குடிநீர் இணைப்பு வழங்கும் உயிர் நீர்த் திட்டத்திலும் இதுவரை ரூ.3,112 கோடி நிதி விடுவிக்கப்படாமல் பல மாதங்களாக நிறுவனையில் உள்ளது. பிரதம மந்திரி கிராமச் சாலைத் திட்டத்தில் ரூ.516 கோடி இன்னும் நிதி விடுவிக்கப்படாமல் உள்ளது.

இப்படி இவர்கள் தாமதிப்பதால் பாதிக்கப்படுவது யார்? தமிழ்நாட்டின் கிராமப் பகுதிகளில் வாழக்கூடிய எளிய மக்கள் மற்றும் விவசாயிகள்தான். நம் மாநிலத்தின் மீது ஏன் இந்த ஓரவஞ்சனை என்றுதான் நாம் கேட்கிறோம். இந்த வஞ்சனையை எல்லாம் விஞ்சக்கூடிய அளவிற்கு, தற்போது ஒன்றிய அரசு, கிராமப்புற ஏழை எளிய மக்களின் வாழ்வாதாரத்தை அடியோடு வேரறுக்கக் கூடிய வகையில் மகாத்மா காந்தி தேசிய ஊரக வேலை உறுதித் திட்டத்தினை மாற்றி, அதற்குப் பதிலாக 'வளர்ச்சியடைந்த இந்தியா



- ஊரக வேலைவாய்ப்பு உறுதி மற்றும் வாழ்வாதாரத் திட்டம்" என்று தமிழில் பொருள்படும் VB-G RAM G என்ற புதிய திட்டத்தினை அறிமுகப்படுத்தி உள்ளது.

ஏற்கெனவே இருந்த 'மகாத்மா காந்தி தேசிய ஊரக வேலை உறுதித் திட்டம்' தமிழ்நாட்டில் சிறப்பாகச் செயல்படுத்தப்பட்டு, ஊரகப் பகுதிகளில் பதிவு செய்யப்பட்ட ஒவ்வொரு குடும்பத்திற்கும் 100 நாட்கள் வேலையை உறுதி செய்தும், சராசரியாக, ஒவ்வொரு ஆண்டும் 65 இலட்சம் குடும்பங்களைச் சேர்ந்த 74 இலட்சம் தொழிலாளர்கள் தங்கள் உடலுழைப்பைத் தந்து பயன்பெற்று வந்தனர். இதில் 85 விழுக்காட்டுக்கும் அதிகமானோர் பெண்கள் என்பது குறிப்பிடத்தக்கது.

இந்நிலையில், புதிதாக அறிமுகப்படுத்தப்படும் VB-G RAM G திட்டத்தை, அறிமுக நிலையிலேயே நமது நடாளுமன்ற உறுப்பினர்கள் கடுமையாக எதிர்த்திருக்கிறார்கள். அனைத்து எதிர்க்கட்சிகளும் ஒன்றாகக் குரல் எழுப்பியிருக்கின்றன. எனினும் மக்கள் குரலை மதிக்காத ஒன்றிய அரசு, அந்தத் திருத்தச் சட்டத்தை நிறைவேற்றி விட்டது. இந்தப் புதிய திட்டமானது, மக்களின் தேவையின் அடிப்படையிலே அமைக்கப்படவில்லை. இது குறித்து நான் ஏற்கெனவே பிரதமர் அவர்களுக்கு கடந்த 18.12.2025 அன்று கடிதம் எழுதியிருக்கிறேன்.

இந்த புதிய வளர்ச்சியடைந்த இந்தியா - ஊரக வேலை உறுதி மற்றும் வாழ்வாதாரத் திட்டத்தின் கீழ் வேலை வாய்ப்புக்கான உரிமை என்ற அடிப்படையில் இல்லாமல், ஒன்றிய அரசால் நிர்ணயிக்கப்படவுள்ள உத்தேச ஒதுக்கீட்டின் படி வேலை வழங்கக்கூடிய நிலை ஏற்பட்டுள்ளது.

எனவே தங்கள் அனுமதியோடு இப்பேரவையில் பின்வரும் தீர்மானத்தை நிறைவேற்றித் தருமாறு கேட்டு நான் முன்மொழிகிறேன்.

**அரசினர் தனித் தீர்மானம்**

"மகாத்மா காந்தி தேசிய ஊரக வேலை உறுதியளிப்புச் சட்டம், 2005-ன்படி, கிராமப்புற மக்களின் வேலைக்கான உரிமை (Right to Work) நிலைநாட்டப்பட வேண்டுமென்றும், மக்களின் வேலைக்கான தேவைக் கேற்பவும் (Demand for Employment) மகாத்மா காந்தி தேசிய ஊரக வேலை வாய்ப்பு உறுதித் திட்டத்தின் மாநில செயல்திறன் அடிப்படையிலும் தொடர்ந்து நிதியொதுக்கீடு செய்வது உறுதி செய்யப்பட வேண்டுமென்றும்;

மகாத்மா காந்தி தேசிய ஊரக வேலை வாய்ப்பு உறுதித் திட்டத்தின்கீழ் பெரும்பான்மையாக பணைபெற்று வந்த பெண்கள், மாற்றுத்திறமையாளிகள், ஆதிதிராவிட மற்றும் பழங்குடியின மக்களின் வாழ்வாதாரம் தொடர்ந்து பாதுகாக்கப்பட, சமூகப் பாதுகாப்பினை உறுதி செய்து முந்தைய ஆண்டுகளின் ஒதுக்கீட்டிற்குக் குறையாமல் ஒதுக்கீடு செய்யப்படுவது உறுதி செய்யப்பட வேண்டுமென்றும்;

உத்தேச மதிப்பீட்டின் அடிப்படையில் தன்னைச் சார்பாக ஒன்றிய அரசு நிதியொதுக்கீடு செய்யும் எனவுள்ள தற்போதைய புதிய நடைமுறையைக் கைவிட்டு, ஏற்கெனவே மகாத்மா காந்தி தேசிய ஊரக வேலைவாய்ப்பு உறுதித் திட்டத்தின்கீழ் பின்பற்றப்பட்ட வேலைக்கான

தேவைக்கேற்ப நிதியொதுக்கீடு செய்யும் நடைமுறையைத் தொடர வேண்டுமென்றும், மேலும், கூட்டாட்சித் தத்துவத்திற்கு மதிப்பளித்து, மாநிலங்களுக்கான ஒதுக்கீட்டினை, தேவைக்கான தேவைக்கேற்ப பரிந்தளிக்கவும் வழிமுறையை மாநில அரசே வகுத்துக் கொள்ள அனுமதியளிக்க வேண்டுமென்றும்;

இப்பதிய திட்டத்தில் மாநில அரசின் நிதிப் பங்களிப்பு 40 சதவிகிதமாக உயர்த்தப்படுகையில் மாநில அரசின் நிதிச்சுமையை கணிசமாக அதிகரிப்பதாக உள்ளது. எனவே, புதிய திட்டத்திற்கான நிதிப்பங்களிப்பு, மகாத்மா காந்தி தேசிய ஊரக வேலை வாய்ப்பு உறுதித் திட்டத்திற்கான நிதிப்பங்களிப்பினைப் போலவே திருத்தி அமைக்கப்பட வேண்டுமென்றும்;

தேசத்தந்தை மகாத்மா காந்தி அவர்களின் பெயரை நீக்கி, பல்வேறு உள்நோக்கங்களைக் கொண்டு இத்திட்டத்திற்கு 'வளர்ச்சியடைந்த இந்தியா - ஊரக வேலைவாய்ப்பு உறுதி மற்றும் வாழ்வாதார இயக்கம் - ஊரகம் (VB-G-RAM-G)' எனப் பெயர் மாற்றம் செய்யப்பட்டுள்ளது. மகாத்மா காந்தி அவர்கள் இந்த தேசத்திற்கு வகுத்துத் தந்த கைகளைப்படும், வழிகாட்டிய பாதையையும் எப்போதும் நினைவுகூரும் வகையில் இத்திட்டம் மகாத்மா காந்தி பெயரிலேயே தொடர வேண்டுமென்றும் ஒன்றிய அரசை இப்பேரவை ஒருமனதாக வலியுறுத்துகிறது." (மேசையைத் தட்டும் பலத்த ஒலி)

இந்திய நாட்டின் கிராமப்புற மக்களின் வாழ்வாதாரத்தைப் பாதுகாத்திட, 'மகாத்மா காந்தி தேசிய ஊரக வேலை உறுதிச் சட்டம் 2005'-இன் விதிமுறைகளின்படியே 'மகாத்மா காந்தி தேசிய ஊரக வேலை உறுதித் திட்டம்' தொடர்ந்து செயல்படுத்தப்பட வேண்டும் என்ற வகையில் மேற்படி தீர்மானத்தை இந்தச் சட்டமன்றப் பேரவையில் நிறைவேற்றித் தரவேண்டும் என்று அனைத்து உறுப்பினர்களையும் கேட்டு அமைக்கிறேன்.

இவ்வாறு முதல்வர் மு.க.ஸ்டாலின் அவர்கள், அரசினர் தனித்தீர்மானத்தை முன்மொழிந்து உரையாற்றினார்.

## ஒன்றிய பா.ஜ.க. அரசு

# தமிழ்நாட்டிற்கு இழைத்துவரும் துரோகங்கள்!

சென்னை, ஜன. 25-

ஒன்றிய பா.ஜ.க. அரசு தமிழ்நாட்டிற்கு இழைத்து வரும் துரோகங்களை பட்டியலிட்டு தமிழ்நாடு முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-

Tamil Nadu counts the betrayals of NDA.

தேர்தல் சீசன் வந்தால் மட்டும், தமிழ்நாடு பக்கம் அடிக்கடி வரும் மாண்புமிகு பிரதமர் மோடி அவர்களே...

●தமிழ்நாட்டுக்குத் தரவேண்டிய



3, 4 5 8 கோடி ரூபாய் Samagra Shiksha கல்வி நிதி

## முதல்வர் மு.க.ஸ்டாலின் பட்டியலிட்டார்!

எப்போது வரும்?

●தொகுதி மறுவரையறையில் (Delimitation) தமிழ்நாட்டின் தொகுதிகள் குறைக்கப்படுவது என்ற உறுதிமொழி உங்கள் வாயில் இருந்து எப்போது வரும்?

●பா.ஜ.க.வின் முகவர்போல் செயல்படும் ஆளுநரின் அராஜகம் எப்போது முடிவுக்கு வரும்?

●தமிழ்ப்பாசத்தில் தமிழர்களை மிஞ்சியதாய்க் காட்டிக்கொள்ளும்

உங்கள் அரசிடம் இருந்து தமிழுக்குரிய நிதி ஒதுக்கீடு எப்போது வரும்?

●"MGNREGA தொடரும், மாநிலங்கள் மீது நிதிச் சுமையை ஏற்றி ஊரக மக்களின் வாழ்வாதாரத்தை ஒழித்துக் கட்டும் VB-GRAMG கைவிடப்படும்" என வாக்குறுதி எப்போது வரும்?

●பத்தாண்டுகளாக 'இன்ச் சாக ஒன்றிய பா.ஜ.க. அரசு

இழைத்து வரும் மதுரை AIIMS எனும் எட்டாவது உலக அதிசயம் எப்போது எங்கள் கண்முன் வரும்?

●இயற்கைப் பேரிடர்களுக்காக நாங்கள் கேட்ட நிவாரணத் தொகை எப்போதுதான் வரும்?

●ஓசூர் விமான நிலையம், கோவை மற்றும் மதுரை மெட்ரோ திட்டங்களுக்கு எப்போது ஒப்புதல் வரும்?

●கீழடி அறிக்கை எப்போது வெளியே வரும்?

●ஒட்டுமொத்தத் தமிழ்நாட்டு மக்களின் ஒரு மனதான கோரிக்கையான NEET விலக்கு எப்போது அமலுக்கு வரும்?

●தொடர்ந்து துரோகங்களை மட்டுமே செய்யும் பா.ஜ.க. கூட்டணிக்குத் தமிழ்நாடு எப்போதுமே தோல்வியைத்தான் தரும்!

இவ்வாறு முதல்வர் மு.க.ஸ்டாலின் அவர்கள், தமது பதிவில் பட்டியலிட்டுள்ளார்.